

## संक्षिप्त

## निःशुल्क चिकित्सा शिविर लगाया

मनोहरपुर। निम्न अस्पताल चंदवाजी द्वारा बुधवार 15 अप्रैल को जयपुर विद्युत वितरण निगम लिमिटेड मनोहरपुर सहायक अभियंता कार्यालय परिसर में निःशुल्क चिकित्सा एवं परामर्श शिविर का आयोजन किया गया। सहायक अभियंता मनोहर सिंह यादव की उपस्थिति में निम्न अस्पताल के डाक्टरों की टीम द्वारा सभी विद्युतकर्मियों करीब 41 जनों की निःशुल्क जांच, परामर्श एवं दवाईयां दी गईं। एवं किसी भी प्रकार की बीमारी के इलाज के लिए निम्न अस्पताल के लिए एम्बुलेंस सेवा का समापन किया गया। शिविर प्रभारी नीरज जाटवत व सोहन लाल ने बताया कि विद्युत कर्मियों का बी पी शुगर आंख व ईसीजी की भी जांच की गई। इस अवसर पर शिशु रोग विशेषज्ञ ध्रुव वर्मा आंखों के विशेषज्ञ डॉक्टर श्रेष्ठा चौधरी मेडिसिन के विशेषज्ञ डॉक्टर सोहेल धावर स्त्री रोग विशेषज्ञ डॉक्टर पल्लवी यादव नर्सिंग स्टॉफ में राम लखन मीणा वेद प्रकाश अतुल ठाकुर सोनू आदि उपस्थित थे।

## निःशुल्क शिक्षण सामग्री वितरित

निवाड़ा/ गुंसी। समाज सेवक दोस्त फाउंडेशन द्वारा सजिया के दो सरकारी विद्यालय के जूनियर 16 छात्र-छात्राओं को निःशुल्क शिक्षण सामग्री वितरित की गई। राजकीय प्राथमिक विद्यालय सजिया के प्रधानाध्यापक हंसराज विजय ने बताया कि समाज सेवक दोस्त फाउंडेशन के सदस्य चंद्रप्रकाश मीणा ने जो के सरकारी विद्यालय में 14 एवं झीला की टाणी की स्कूल के दो विद्यार्थियों को बेग, कांपी, पेन एवं पेंसिल सहित अन्य शिक्षण सामग्री दी है। इस अवसर पर सुचार्य मीणा, नेहा गुप्ता, कल्पना बैरवा, कुसुमलता बैरवा, सत्यनारायण खंगार, दीपति बंसल, सुरेशकुमार बैरवा, पप्पुलाल मीणा, बिरशीचंद मीणा एवं छोटलाल मीणा सहित कई ग्रामीण एवं शाला सदस्य मौजूद थे।

## नौ सूत्री मांग पत्र सौंपा

निवाड़ा। निवाड़ा लघु उद्योग मजदूर संघ (सीटू) द्वारा क्षेत्र के औद्योगिक श्रमिकों को समस्याओं व अधिकारों को लेकर एक 9 सूत्री मांग पत्र सहायक श्रमायुक्त एवं समझौता अधिकारी टोंक को प्रेषित किया है। संघ ने चेतावनी दी है कि यदि 5 दिनों के भीतर मिल एसोसिएशन की ओर से संतोषजनक जवाब नहीं मिला, तो श्रमिक व युनिशन उग्र कार्यवाही के लिए मजबूर होंगे। संघ के अध्यक्ष रामदयाल चौधरी ने बताया कि वर्तमान में श्रमिकों को मिल रहे वेतन में उनके ग्रेड-पे के अनुसार 15 प्रतिशत की बढ़ोतरी की जाए। श्रमिकों को अनिवार्य रूप से ईएनएआइ व भविष्य निधि की सुविधाओं से जोड़ने, हर महीने पे-रिलीफ देना और सभी का पहचान पत्र बनवाने, बोनस, अवकाश अन्य सुविधाएं प्रदान की जाए, महंगाई भत्ते को आधार मानकर भुगतान करने सहित 9 सूत्री मांगों को लेकर सहायक श्रमायुक्त एवं समझौता अधिकारी टोंक को पत्र प्रेषित किया है।

## गहलोद हत्याकाण्ड का आरोपी गिरफ्तार

टोंक। अति. पुलिस अधीक्षक टोंक रतनलाल भागवत के निर्देशन में वृताधिकारी पीपलू रामअवतार के सुपरविजन एवं पीपलू थानाधिकारी राजकुमार के नेतृत्व में पीपलू थाने में गहलोद हत्याकांड के मामले में दर्ज प्रकरण में आरोपियों द्वारा गिराह बनाकर अपराध कारित करने वालों के खिलाफ कार्यवाही करते हुए साईबर टीम व पीपलू थाना टीम की संयुक्त कार्यवाही में टीम द्वारा तत्परा से कार्यवाही करते हुए हत्याकांड के मुख्य आरोपी जो 5 हजार रूपये का इनामी अपराधी था तथा चार माह से फरार चल रहा था। इस कार्यवाही के बाद मुख्य आरोपी हसीन खान पुत्र मोहम्मद रफीक उम्र 34 साल निवासी गहलोद को गिरफ्तार किया गया है।

## जिला स्तरीय जनसुनवाई आज

कोटपुतली। राज्य सरकार द्वारा जन भावना के अनुरूप पारदर्शी एवं संवेदनशील वातावरण में आमजन की परिवेदनाओं, समस्याओं की सुनवाई एवं त्वरित समाधान के लिये जिला स्तर पर आमजन की परिवेदनाओं के संबंध में जिला स्तरीय जनसुनवाई जिला कलेक्टर अपना गुप्ता की अध्यक्षता में 16 अप्रैल गुव्वार को प्रातः 11 बजे कलेक्ट्रेट कार्यालय कोटपुतली के वीसी कक्ष में आयोजित की जाएगी।

## बाल विवाह प्रतिषेध सप्ताह का प्रारम्भ, जागरूकता रथ रवाना



जिला विधिक सेवा प्राधिकरण अध्यक्ष डॉ. सीमा अग्रवाल ने जागरूकता रथ को हरी झंडी दिखाकर रवाना किया।

कार्यक्रम का आयोजन किया गया। कार्यक्रम में मुख्य अतिथि के रूप में अध्यक्ष डॉ. सीमा अग्रवाल उपस्थित रहें तथा कार्यक्रम की अध्यक्षता प्राधिकरण के सचिव एवं अग्रवाल, एवं सत्र न्यायाधीश दिनेश कुमार

जलुथरिया ने की। साथ ही सहायक कलेक्टर एवं कलेक्टर प्रतिनिधि देवेंद्र सिंह चौहान, अतिरिक्त पुलिस अधीक्षक कमल प्रसाद मीणा, सहायक निदेशक, बाल अधिकारिता विभाग नवल खान सहित

## उद्घाटन सत्र के रूप में जिला विधिक सेवा प्राधिकरण के मीटिंग हॉल में बाल विवाह रोकथाम विषय पर एक रणनीतिक सेमिनार, कार्यशाला और पोस्टर विमोचन कार्यक्रम का आयोजन किया

विभिन्न विभागों के अधिकारीगण एवं प्रतिनिधि उपस्थित रहे। इस दौरान प्राधिकरण के सचिव दिनेश कुमार जलुथरिया ने संबंधित विभागों के अधिकारियों, पंडित, मौलवी, हलवाई, कैटर्स, प्रिंटिंग प्रेस प्रतिनिधि एवं अन्य हितधारकों को संबोधित करते हुए कहा कि सभी हितधारक अपनी-अपनी जिम्मेदारियों का निर्वहन करते हुए बाल विवाह को रोकथाम में सक्रिय भूमिका निभाएँ। किसी भी संभावित बाल विवाह की सूचना तत्काल संबंधित प्राधिकरण को दें, आवश्यक रूप से न्यायिक मजिस्ट्रेट

से निषेधाज्ञा जारी करवाई जाए तथा हेल्पलाइन नंबर 15100, 1098, 181 एवं 100 पर भी सूचित किया जाए। जिले के दूरस्थ क्षेत्रों में जन-जागरूकता फैलाने के लिए एन.जी.ओ. सिकोइडिकॉन के सहयोग से बाल विवाह जागरूकता रथ को जिला एवं सत्र न्यायाधीश डॉ. सीमा अग्रवाल, प्राधिकरण सचिव दिनेश कुमार जलुथरिया, सहायक निदेशक नवल खान, अतिरिक्त पुलिस अधीक्षक कमल प्रसाद मीणा एवं सिकोइडिकॉन के प्रभारी देवेंद्र जांगिड़ द्वारा संयुक्त रूप से हरी झंडी दिखाकर रवाना

## जयंती कार्यक्रम आयोजित

फुलेरा। डॉ. भीमराव अंबेडकर की 135वीं जयंती के अवसर पर फुलेरा में श्रद्धा और सम्मान के साथ कार्यक्रम आयोजित किया गया। इस दौरान एससी/एसटी रेलवे एम्पलाइज कार्यालय की टीम भी विधिवत रूप से रखी गई। कार्यक्रम की शुरुआत बाबा साहब के छायाचित्र पर माल्यार्पण, पुष्पांजलि अर्पित कर एवं मोमबत्ती जलाकर की गई। उपस्थित सभी लोगों ने बाबा साहब के विचारों को स्मरण करते हुए सामाजिक समरसता और समानता का संकल्प लिया। इस अवसर पर कार्यक्रम में फुलेरा एडीईएन संजय पुनिया, मंडल एडीएसओ राधेश्याम मीणा, फुलेरा सीपीडीब्ल्यूआई मुकेश मीणा, फुलेरा आईओडब्ल्यू सरवन यादव एवं फुलेरा एसएससी ब्रिजेश पवार उपस्थित रहे। इसके अलावा प्रेमचंद वर्मा रामनाथ वर्मा, मुकेश मीणा, रामावता, कालुमरा, रामसहाय मीणा, खेमराज मीणा, सुरेश बैरवा, सेवा सिंह सहित सैकड़ों कार्यकर्ताओं ने भाग लेकर कार्यक्रम को सफल बनाया।

## टोंक में संत शिरोमणि सैन महाराज की 726 वीं जयंती मनाई

निवाड़ा। सैन उत्थान समिति के तत्वावधान में सैन समाज की चतुर्भुज तालाब बगीची टोंक में संत शिरोमणि सैन महाराज की 726 वीं जयंती मनाई गई। जिसमें कैबिनेट मंत्री मुख्य अतिथि कन्हैयालाल चौधरी रहे। कार्यक्रम की अध्यक्षता भाजपा जिला अध्यक्ष चंद्रवीरसिंह चौहान ने की, विशिष्ट अतिथि पूर्व सांसद सुखवीरसिंह जौनपुरिया, जिला महामंत्री प्रभुलाल बाईलिया, पूर्व नगर परिषद लक्ष्मी देवी जैन, सैन समाज उत्थान समिति के जिलाध्यक्ष रविप्रकाश सैन, सैन जयंती समारोह समिति के अध्यक्ष खेमराज खलीलपुरा रहे।



सैन जयंती पर अतिथियों को 51 किलो का फूलहार पहनाकर सम्मानित करते हुए सैन समाज के कार्यकर्ता।

ने कहा कि आज हम एक ऐसे महान संत, समाज सुधारक व आध्यात्मिक विभूति का जन्मोत्सव मना रहे हैं, जिनका जीवन सादगी, भक्ति व सेवा का अनुपम

उदाहरण है। संत शिरोमणि सैन महाराज केवल एक जाति वर्ग के पथ-प्रदर्शक नहीं थे, बल्कि वे संपूर्ण मानवता के लिए प्रेरणा पुंज थे। इस दौरान उन्होंने सैन

समाज के बगीचे में सामुदायिक भवन का निर्माण करवाने की घोषणा की। इस दौरान मंत्री कन्हैयालाल चौधरी सहित सभी अतिथियों का सैन समाज द्वारा 51

## कैबिनेट मंत्री चौधरी ने सैन समाज के बगीचे में सामुदायिक भवन की घोषणा की

किलो का पुष्प हार पहनाकर भव्य स्वागत किया गया। समारोह में तहसील अध्यक्ष सुजय पराणा, प्रवक्ता देवेंद्र सैन, पप्पु खेड़ा, गौरीशंकर, नरेंद्र सकवाहा, हरिओम, राधेश्याम वर्मा, अजय, श्यामलाल दाखिया, सीताराम बोरडी, महावीर, शंकर नुवकड़, सीताराम नया टोला, रामदेव पीपलू, सीताराम सुरेली, रामेश्वर चंदलई, श्याम लांबा, विष्णु पुरानी टोंक, पवन बामोर, रामप्रसाद दूडिया, प्रहलाद, कैलाश खजुरिया, रामपाल शिवाड, शंकर गहलोत, कालू दाखिया, शंकर बांगर व अशोक सहित कई पदाधिकारी मौजूद थे।

## 'सरस डेयरी द्वारा कलाकंद को मिली विश्वास व शुद्धता की नई पहचान'

अलवर। अलवर की विश्व प्रसिद्ध पहचान कलाकंद की मिठास अलवर सहित देश के कोने कोने में पहुंचाने के लिए अलवर जिला दुग्ध उत्पादक सहकारी संघ (सरस डेयरी) द्वारा शहर के पहले कलाकंद आउटलेट का भव्य शुभारंभ किया गया।

## यह अलवर शहर का पहला कलाकंद आउटलेट है

जिला अध्यक्ष अशोक गुप्ता, उत्तर जिला अध्यक्ष महा सिंह चौधरी, अलवर डीसीसी अध्यक्ष मोहित यादव, पूर्व जिला अध्यक्ष बलवान सिंह यादव, एग्रीकल्चर बस्तीधाम यादव ने रिबन काटकर आउटलेट का विधिवत शुभारंभ किया। इस अवसर पर भाजपा पदाधिकारी डेयरी पदाधिकारी, दुग्ध उत्पादक और शहर के गणमान्य नागरिक उपस्थित रहे।

आउटलेट के उद्घाटन के पश्चात डेयरी चेयरमैन नितिन सागवान ने भविष्य की योजनाओं और गुणवत्ता के



सरस डेयरी के चेयरमैन नितिन सागवान ने कलाकंद आउटलेट का शुभारंभ किया।

प्रति प्रतिबद्धता पर विस्तार से प्रकाश डाला और कहा अलवर का कलाकंद देश-दुनिया में मशहूर है, लेकिन उपभोक्ताओं को हमेशा शुद्धता की चिंता रहती थी। सरस डेयरी का यह आउटलेट अब प्योरिटी का एड्रेस (शुद्धता का प्योरिटी) बनेगा। हम यहाँ बना किसी मिलावट के पारंपरिक विधि से तैयार ताजा कलाकंद उपलब्ध कराएंगे। इस आउटलेट के माध्यम से किसानों को होगा सीधा लाभ यह आउटलेट सिर्फ मिठाई बेचने का केंद्र नहीं है, बल्कि हमारे ग्रामीण दुग्ध उत्पादकों को मेहनत को सम्मान देने का जरिया है। जितना अधिक हम सरस के उत्पादों का विस्तार

करेंगे, उतना ही बेहतर बोनस और दूध का मूल्य हम अपने पशुपालक भाइयों को दे पाएंगे। यह शहर का पहला कलाकंद आउटलेट है इसके पश्चात विस्तार की प्रक्रिया को करते हुए हम प्रमुख क्षेत्रों सहित राजमार्गों पर भी कलाकंद के आउटलेट खोलेंगे ताकि अलवर का यह स्वाद भारत के कोने-कोने तक पहुंचे। इस आउटलेट में कलाकंद के साथ-साथ सरस के अन्य सभी उत्पाद भी हर समय उपलब्ध रहेंगे। आउटलेट संचालक अमित कुमार ने कहा मिलावट के दौर में स्वास्थ्य व शुद्धता से समझौता न करते हुए सरस के उत्पादों का ही प्रयोग करना चाहिए।

## मानपुरा माचैड़ी चमड़ा औद्योगिक क्षेत्र को अब सामान्य का दर्जा

मानपुरा माचैड़ी। जयपुर के मानपुरा माचैड़ी स्थित रीको औद्योगिक क्षेत्र जो कि चमड़ा उद्योग के लिए आवंटित था। अब सामान्य का दर्जा दिया गया है। रीको ने आदेश जारी कर चमड़ा औद्योगिक क्षेत्र से सामान्य औद्योगिक क्षेत्र किया है। आदेश जारी होने के बाद अब यहाँ सभी ए व बी श्रेणी के उद्योग स्थापित किए जा सकेंगे। ऐसा होने से सुनसान से औद्योगिक क्षेत्र में रौनक आएगी व रोजगार के अधिक अवसर पैदा होंगे। इसको लेकर क्षेत्र वासियों ने खुशी भी जताई है।

गौरतलब है कि मानपुरा माचैड़ी के रीको औद्योगिक क्षेत्र को चमड़ा उद्योग का दर्जा प्राप्त था और यहाँ का चमड़ा उद्योग धीरे धीरे दम तोड़ रहा था। चमड़ा की कई इकाइयां बंद हो चुकी हैं व कुछ चुनिंदा चमड़ा इकाइयों में ही कच्चे चमड़े का काम हो रहा है। इसको लेकर यहाँ चमड़ा उद्योग से जुड़े उद्योगपतियों ने काफी लंबे समय तक चमड़ा औद्योगिक क्षेत्र को सामान्य में परिवर्तित करवाने के लिए प्रयास किए और 1 अप्रैल को रीको ने आदेश जारी कर मानपुरा माचैड़ी चमड़ा के लिए आवंटित विशेष क्षेत्र को सामान्य में परिवर्तित किया है। अब यहाँ सभी प्रकार के ए व बी श्रेणी के उद्योग स्थापित किए जा सकेंगे।

## मानपुरा रीको क्षेत्र में अब सभी उद्योग लग सकेंगे

वर्ष 1996 में स्थापित यह कॉम्प्लेक्स सभी राज्य का लेंडर उद्योग केंद्र बनने का सपना लिए शुरू हुआ था, पर सरकारी उपकरणों और अस्पष्ट नीति के कारण यहां का विकास थम गया है। करीब दो साल पहले गहलोत सरकार ने इस लेंडर कॉम्प्लेक्स को सामान्य औद्योगिक श्रेणी में परिवर्तित किया था। इससे यहां निवेश की गई उम्मीद जगी और करीब 150 करोड़ रुपए तक के निवेश के प्रस्ताव सामने आए, लेकिन भाजपा सरकार के गठन के बाद फाइल को स्क्रॉनिंग के नाम पर रोक दिया जिससे न केवल औद्योगिक इकाइयों की स्थापना ठप हो गई, बल्कि स्थानीय स्तर पर रोजगार की उम्मीदों पर भी ग्रेवण लग गया। निवेशकों ने बताया कि वे मुख्यमंत्री सरकार पर फाइल क्लीयरेंस के लिए कई बार गुहार लगाईं।

रीको ने 1996 में कानपुर मांडल पर 52 प्लॉटों में टेनेरी व लेंडर यूनिट्स का लक्ष्य रखा था। सरकारी अनेदखों, मजदूरों की कमी और तकनीकी अभाव के कारण अब केवल 7 इकाइयां ही चल रही हैं, बाकी निष्क्रिय हैं।

## श्री रामकथा अमृत महोत्सव का आयोजन

पावटा। कस्बे के श्री गोपाल भैया मंदिर में मंदिर महंत श्री मोहनदास रामायणी महाराज के सान्निध्य में 21 अप्रैल से 29 अप्रैल 2026 तक नव दिवसीय श्री रामकथा अमृत महोत्सव का भव्य आयोजन किया जाएगा। धार्मिक माहौल में आयोजित होने वाली इस संगीतमय कथा को लेकर श्रद्धालुओं में खासा उत्साह देखा जा रहा है। मंदिर महंत श्री मोहनदास रामायणी महाराज ने बताया कि कार्यक्रम की शुरुआत 21 अप्रैल मंगलवार को प्रातः 9:15 बजे कलश यात्रा के साथ होगी, जो केशव सागर धर्मशाला से रवाना होकर नगर भ्रमण करते हुए कथा स्थल तक पहुंचेगी। इसके बाद प्रातः 11:15 बजे विधिवत घट स्थापना एवं कलश पूजन किया जाएगा। आयोजन के तहत प्रतिदिन दोपहर 12:15 बजे से सायं 4:15 बजे तक संगीतमय श्री रामकथा का वाचन किया जाएगा। कथा का रसपान श्रद्धालु श्री 108 श्री बाबुराम दास की महाराज की मधुर वाणी में करेंगे। कार्यक्रम का समापन 30 अप्रैल गुव्वार को हवन, संत समागम, भंडारा प्रसादी एवं पूर्णाहुति के साथ किया जाएगा।

## सार-समाचार

## श्यामपुरा रोड पर बनेगा श्री सावलिया सेठ का भव्य मंदिर

लालसोटा। शहर के श्यामपुरा रोड स्थित राजकीय जिला अस्पताल के समीप श्री सावलिया सेठ मंदिर निर्माण को लेकर तैयारियां तेज हो गई हैं। मंदिर निर्माण के लिए भूमि पूजन कार्यक्रम 24 अप्रैल को आयोजित किया जाएगा। सोमवार को सिद्धि विनायक मंदिर में विधिवत पूजा-अर्चना कर श्रद्धालुओं को कार्यक्रम के निमंत्रण वितरित किए गए। इस दौरान आयोजन समिति के सदस्यों ने भूमि पूजन कार्यक्रम की सफलता एवं क्षेत्र की सुख-समृद्धि की कामना की। निर्माण वितरण के समय श्रद्धालुओं में उत्साह का माहौल देखने को मिला। इस अवसर पर शंभु पुरोहित, गोविंद चौधरी, मोहन पुरोहित, महेश बैक, महेश चांदपुर, गिरिराज हट्टीका, निरंजन जोशी, गिरिराज मीना, राजेन्द्र अग्रवाल, श्याम सोनी, शेखर सोनी, मंगेश लामड़ा, संजय उपाध्याय, मुरारी अशोक महान, रामचरण बोहरा, नवीन बोहरा, वनवारी व्यास, विष्णु व्यास, दिनेश अग्रिका, शिवशंकर बल्ल्या जोशी, दीपक चौधरी, अनिल आकड़, मोहन माली, दीपक निह्ठारा, मदन बैद्य, राजेश बैद्य, दिनेश लिवाली, पवन शर्मा, अजय शर्मा, रोहित पंसाारी, शेखर चौधरी, अनिल बुर्ज, मोहन सर्खियां, राम कल्याण उपाध्याय, नवीन कोरका, आशीष जांगिड़, भागचंद्र जागा, अनुराग शर्मा, तेजसिंह जागा, बाबूलाल बुल्लिया, विनोद सोनी, दीपक जिंद, प्रकाश सोनी सहित अनेक श्रद्धालु उपस्थित रहे। आयोजन समिति के अनुसार 24 अप्रैल को सुबह शुभ मुहूर्त में वैदिक मंत्रोच्चार के साथ भूमि पूजन किया जाएगा तथा इसके पश्चात प्रसादी वितरण का कार्यक्रम भी रखा गया है। अधिक से अधिक संख्या में उपस्थित होकर धर्म लाभ लेने की अपील की गई है।

## एन-कोर्ड की बैठक आयोजित

कोटपुतली। नार्कॉर्डिनेशन सेंटर (एन-कोर्ड) की जिला स्तरीय कमेटी की बैठक बुधवार को कलेक्ट्रेट सभागार में जिला कलेक्टर अपना गुप्ता की अध्यक्षता में हुई। इस दौरान जिला पुलिस अधीक्षक सतवीर सिंह और एडीएम ओमप्रकाश सहाण की मौजूद रहे। जिला कलेक्टर ने जिले में ड्रग इंस्पेक्टर और सीएफएचओ को अनाधिकृत चिकित्सक एवं औषधि विक्रेताओं (झोलाछाप) के विरुद्ध कार्यवाही करने, मेडिकल दुकानों का औचक निरीक्षण करने को कहा। उन्होंने कहा कि मेडिकल स्टोर पर प्रतिबंधित घटक दवाओं की बिक्री न हो यह सुनिश्चित करें। अनियमितता पाये जाने पर मेडिकल स्टोर के लाइसेंस निरस्त कर कार्यवाही की रिपोर्ट प्रस्तुत करने को कहा। उन्होंने शराब बिक्री के लिए एकरा के निर्देशों की पालना नहीं करने वालों, हथकड़ शराब कारोबार में लिप्त लोगों पर कार्यवाही करने एवं फौलड में जाकर नियमित मॉनिटरिंग के निर्देश एफसाइज विभाग को दिए। उन्होंने जिले में नशा मुक्ति के लिये समुचित रूप से प्रावनी कार्यवाही करने और नशा मुक्त अभियान में आमजन की सहभागिता और जागरूकता बढ़ाने के लिए चलाए जा रहे अभियान को और प्रभावी करने और शैक्षणिक संस्थाओं में विद्यार्थियों को विभिन्न माध्यमों से नशे के दुष्प्रभावों व रोकथाम के बारे में जागरूक करने हेतु निर्देशित किया।

## 21 कुण्डीय महायज्ञ तीन मई से

पावटा। कस्बा स्थित बाबा भूतनाथ जोहड़ा धाम मंदिर में आगामी 3 मई रविवार से आयोजित होने वाले 21 कुण्डीय महायज्ञ एवं शिवमहापुराण कथा को लेकर तैयारियां जोर-शोर से चल रही हैं। मंदिर महंत जयराम दास महाराज के सान्निध्य में होने वाले इस धार्मिक आयोजन को सफल बनाने के लिए मंदिर परिसर में यज्ञशाला का निर्माण कार्य तेजी से किया जा रहा है। मंदिर समिति एवं श्रद्धालु मिलकर यज्ञशाला को भव्य स्वरूप देने में जुटे हुए हैं। यज्ञ में उद्योग होने वाले 21 कुण्डीय का निर्माण, बैठने की व्यवस्था, सजावट एवं अन्य आवश्यक व्यवस्थाएं अंतिम चरण में हैं। श्रद्धालुओं की सुविधा को ध्यान में रखते हुए पानी, छाया एवं प्रसादी वितरण की विशेष व्यवस्थाएं भी की जा रही हैं। आयोजन की शुरुआत 2 मई शनिवार को भव्य कलश यात्रा के साथ होगी, जिसमें बड़ी संख्या में श्रद्धालु भाग लेंगे। इसके बाद 3 मई से विधिवत मंत्रोच्चार के साथ महायज्ञ एवं शिवमहापुराण कथा प्रारंभ होगी। मंदिर समिति के अनुसार इस धार्मिक आयोजन में क्षेत्र भर से संत-महात्मा एवं श्रद्धालुओं के पहुंचने की संभावना है, जिसे देखते हुए व्यवस्थाओं को सुदृढ़ किया जा रहा है। आयोजन को लेकर क्षेत्र में धार्मिक माहौल बना हुआ है और श्रद्धालुओं में खासा उत्साह देखने को मिल रहा है।

## विप्र महोत्सव में फुलेरा के विप्र बंधुओं ने निभाई सक्रिय भागीदारी

फुलेरा। समीपवर्ती कस्बे सांभर के गट्टानी मैदान पर विप्र फाउंडेशन के बैनर तले आयोजित विप्रोत्सव कार्यक्रम में राजस्थान विप्र महासभा शाखा फुलेरा के अध्यक्ष राजू दाधीच के सान्निध्य में फुलेरा से बड़ी संख्या में विप्र बंधुओं ने भाग लिया। संगठन के महामंत्री शैलेंद्र शर्मा ने बताया कि फुलेरा से काफी संख्या में समाजसेवी सांभर और आयोजित इस भव्य विप्रोत्सव में शामिल हुए। कार्यक्रम का शुभारंभ टी-सीरीज गायक कमलेश शर्मा द्वारा भगवान गणानंदजी की वंदना की प्रस्तुति से हुआ। इसके बाद गायिका अंकिता शर्मा ने सत्यम शिवम सुंदरम भजन की मधुर प्रस्तुति देकर पूरे पंडाल को मंत्रमुग्ध कर दिया, जिससे उपस्थित जनसमूह तालियों की गूँज से झूम उठा। इस अवसर पर राष्ट्रीय ख्याति प्राप्त पंचश्री कवि सुदंर शर्मा ने गायिका अंकिता शर्मा की सराहना करते हुए उन्हें आशीर्वाद प्रदान किया। गायक कमलेश शर्मा एवं अंकिता शर्मा ने भी उनसे मिलकर आशीर्वाद प्राप्त किया। राजस्थान विप्र महासभा के अध्यक्ष राजू दाधीच ने कहा कि ऐसे आयोजनों से समाज में एकता और संगठन को मजबूती मिलती है तथा विप्र समाज की समस्याओं के समाधान के लिए मंच उपलब्ध होता है। कार्यक्रम के दौरान फुलेरा के विप्र बंधुओं ने विप्र महोत्सव के संयोजक एवं विप्र फाउंडेशन के राष्ट्रीय उपाध्यक्ष कुलदीप व्यास का अभिनंदन भी किया।

## कलेक्टर ने विद्यालय में निरीक्षण किया

खैरखल्ला। जिला कलेक्टर अतुल प्रकाश ने बुधवार को औचक निरीक्षण करते हुए पीपलू श्री राजकीय उच्च माध्यमिक विद्यालय, खैरखल्ला का दौरा किया। इस दौरान उन्होंने कक्षा 6 के विद्यार्थियों से संवाद कर उनकी शैक्षणिक क्षमता का आकलन किया। निरीक्षण के दौरान कलेक्टर ने ब्लैकबोर्ड पर गणित के सवाल लिखकर छात्रों से हल करवाए और उनके सीखने के स्तर को परखा। उन्होंने विद्यार्थियों से सीधे संवाद कर पढ़ाई की स्थिति और उनकी समझ का जायजा लिया। कलेक्टर ने स्कूल परिसर का निरीक्षण कर व्यवस्थाओं की जानकारी ली और स्टाफ से भी चर्चा की। इस दौरान उन्होंने आवश्यक सुधार के निर्देश देते हुए विद्यालय में शैक्षणिक माहौल को और बेहतर बनाने पर जोर दिया। कलेक्टर ने शिक्षकों को निर्देशित किया कि वे विद्यार्थियों की बुनियादी शिक्षा-विशेष रूप से पढ़ना, लिखना और गणना कौशल-पर विशेष ध्यान दें। उन्होंने कहा कि मजबूत आधार है छात्रों के उज्ज्वल भविष्य की नींव रखता है। उन्होंने कहा कि शिक्षा की गुणवत्ता में सुधार के लिए नियमित मॉनिटरिंग जरूरी है और इसमें किसी प्रकार की लापरवाही बर्दाश्त नहीं की जाएगी। विद्यालय प्राचार्य ने कलेक्टर को आभार व्यक्त किया कि दिए गए निर्देशों का पालन करते हुए शिक्षा स्तर को बेहतर बनाने के लिए निरंतर प्रयास किए जाएंगे।

## शिविर आयोजित

शाहपुरा। जिला विधिक सेवा प्राधिकरण जयपुर जिला जयपुर अध्यक्ष माधवी दिनकर एवं तालुका विधिक सेवा समिति शाहपुर अध्यक्ष ललिता शर्मा अपर जिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने राजकीय उच्च माध्यमिक विद्यालय रामपुरा में वरिष्ठ नागरिकों के कानूनी अधिकार एवं नालसा योजनाओं पर शिविर आयोजित किया। इस शिविर के मुख्य अतिथि ब्लॉक शिक्षा अधिकारी रामेश्वर पलसानिया थे। शिविर की अध्यक्षता प्रधानाचार्य रूडमल रोलानिया द्वारा की गई। इस शिविर में व्याख्याता रामपाल रैगर, हरफूल जाट, सत्यनारायण बुनकर, साधुराम जाट, बाबूलाल बल्लियाल, प्रेमचंद शर्मा सहित लाभार्थियों की संख्या 160 रही।

## 'प्रतिभा के दम पर पहचान बनाएं खिलाड़ी'

शाहपुरा। राज्य सरकार द्वारा खेलों को बढ़ावा देने के उद्देश्य से चलाए जा रहे पंच गौरव कार्यक्रम के तहत बुधवार को ब्लॉक स्तर पर शहर के विजली ग्रेड त्रिवेणी रोड के समीप निजी स्कूल के सिंथेटिक ट्रैक के खेल मैदान में कबड्डी खेल के मुकाबले शुरू हुए। 19 वर्ष आयु वर्ग में पुरुष वर्ग का उद्यम मैच म्हारखुद व कांट की टीम के मुख्य खिला ग्या जिसमें म्हारखुद की टीम विजयी रही। उद्घाटन समारोह में भाजपा टीका उपन विभा, एसडीएम संजीव कुमार खेदड़, विकास अधिकारी राकेश कुमार व साक्षरता ब्लॉक कोऑर्डिनेटर जयराम नटवाडिया आदि ने शिरकत की।